

క్రైస్తవ జీవితం, పరిచర్య మీటింగ్ వర్క్ బుక్ రెఫరెన్సులు

జూలై 3-9

దేవుని వాక్యంలో ఉన్న సంపద | ఎబ్రా 4-6

“పనిలో జోక్యం చేసుకోకండి”

w22.03 17వ పేజీ, 13వ పేరా

జెకర్యా చూసినదాన్ని మీరూ చూడండి

¹³ ఆలయాన్ని కట్టడం ఆపేయమనే ఆజ్ఞ ఇంకా అమల్లో ఉండగానే ప్రధానయాజకుడైన యెహోషువ (యెహోషువ), అధిపతైన జెరుబ్బాబెలు “దేవుని మందిరాన్ని తిరిగి కట్టడం ప్రారంభించారు.” (ఎబ్రా 5: 1, 2) వాళ్లు అలా చేయడం సరైనది కాదని కొంత మంది యూదులు అనుకొని ఉంటారు. ఎందుకంటే ఆలయాన్ని కట్టడం శత్రువులకి కనిపిస్తుంది. వాళ్లు దాన్ని ఆపడానికి ఎంతవరకైనా వెళ్తారని యూదులకు తెలుసు. బాధ్యతగల స్థానంలో ఉన్న యెహోషువకు, జెరుబ్బాబెలుకు యెహోవా మద్దతు ఉందనే అభయం అవసరమైంది. అది వాళ్లకు ఎలా దొరికింది?

w86-E 2/1 29వ పేజీ, బాక్సు 2-3 పేరాలు

యెహోవా దృష్టి పెద్దల మీద ఉంది

పెద్దలు, వ్యతిరేకిస్తున్న ఆ అధికారులకు ఎలాంటి జవాబు ఇచ్చారు? ఒకవేళ పెద్దలు వాళ్లకు భయపడి వెనకడుగు వేసి ఉంటే ఆలయాన్ని తిరిగి కట్టే పని అక్కడికక్కడే ఆగిపోయేది. లేదా వ్యతిరేకుల్ని రెచ్చగొట్టేలా మాట్లాడుంటే నిర్మాణ పనిపై వెంటనే నిషేధం వచ్చి ఉండేది. ఆ సమయంలో పెద్దలు సరైన విధంగా జవాబివ్వడం చాలా ప్రాముఖ్యం. వాళ్లు బహుశా అధిపతైన జెరుబ్బాబెలుతో, ప్రధానయాజకుడైన యెహోషువతో మాట్లాడి, ఆచితూచి ఎలా యుక్తిగా జవాబివ్వాలో ఆలోచించుకున్నారు. చాలాకాలం క్రితం కోరెషు రాజు, దేవుని మందిరాన్ని తిరిగి కట్టమని యూదులకు జారీ చేసిన ఆజ్ఞను పెద్దలు ఆ అధికారులకు గుర్తుచేశారు. పారసీక చట్టాన్ని ఎవ్వరూ మార్చలేరనే సంగతి ఆ అధికారులకు బాగా తెలుసు కాబట్టి రాజాజ్ఞను ధిక్కరించే సాహసాన్ని చేయలేదు. దాంతో ఈ పని విషయంలో రాజైన దర్యావేషు అధికారికంగా ఒక ఆజ్ఞ ఇచ్చేంతవ

రకు వాళ్ల నిర్మాణ పని ఏ ఆటంకం లేకుండా కొనసాగింది.—ఎబ్రా 5:11-17; 6:6-12.

w22.03 15వ పేజీ, 7వ పేరా

జెకర్యా చూసినదాన్ని మీరూ చూడండి

⁷ ఆలయాన్ని కడుతున్న యూదులకు ఒక మార్పు ఊరటనిచ్చింది. క్రీ.పూ. 520లో దర్యావేషు I పర్షియాకు రాజయ్యాడు. తన పరిపాలన రెండో సంవత్సరంలో ఆలయ నిర్మాణాన్ని ఆపేయడం చట్టవిరుద్ధమని తెలుసుకున్నాడు. తర్వాత దర్యావేషు ఆలయ పనిని పూర్తిచేయమని ఆజ్ఞ ఇచ్చాడు. (ఎబ్రా 6:1-3) రాజు తీసుకున్న నిర్ణయానికి ప్రతిఒక్కరు ఆశ్చర్యపోయారు. ఆయన ఇంకా ఏం చేశాడు? చుట్టుపక్కల ప్రజల్ని ఆలయ నిర్మాణ పనిలో జోక్యం చేసుకోవద్దని, ఆ పనికి కావాల్సిన నిధులతోసహా అన్నిటినీ ఇవ్వమని ఆజ్ఞాపించాడు. (ఎబ్రా 6:7-12) దానివల్ల యూదులు క్రీ.పూ. 515లో అంటే ఐదు సంవత్సరాల్లోపు ఆలయ పనిని పూర్తిచేశారు.—ఎబ్రా 6:15.

w22.03 18వ పేజీ, 16వ పేరా

జెకర్యా చూసినదాన్ని మీరూ చూడండి

¹⁶ యెహోవా మనకు “నమ్మకమైన, బుద్ధిగల దాసుడి” ద్వారా కూడా నిర్దేశమిస్తున్నాడు. (మత్త. 24:45) కొన్నిసార్లు ఆ దాసుడిచ్చే నిర్దేశం మనకు పూర్తిగా అర్థంకాకపోవచ్చు. ఉదాహరణకు, ఒక ప్రకృతి విపత్తు నుండి మనల్ని మనం కాపాడుకోవడానికి దాసుడు కొన్ని నిర్దేశాలు ఇవ్వచ్చు. కానీ అది మన ప్రాంతంలో రాదులే అని మనం అనుకోవచ్చు. లేదా మహమ్మారి సమయంలో దాసుడు అతి జాగ్రత్తగా ఉంటున్నాడని అనిపించొచ్చు. సంస్థ ఇచ్చే నిర్దేశాలు తెలివైనవి కావని మనకనిపిస్తే ఏం చేయాలి? యెహోషువ, జెరుబ్బాబెలు ఇచ్చిన సలహాను పాటించడంవల్ల ఇశ్రాయేలీయులు ఎలా ప్రయోజనం పొందారో మనం ఆలోచించొచ్చు. మనం చదివిన ఇతర బైబిలు వృత్తాంతాల గురించి కూడా ఆలోచించొచ్చు. కొన్నిసార్లు తాము పొందిన నిర్దేశాలు దేవుని ప్రజలకు సరైనవిగా అనిపించకపోయినా, చివరికి అవి వాళ్ల ప్రాణాల్ని కాపాడాయి.—న్యాయ. 7:7; 8:10.

దేవుని వాక్యంలో రత్నాలు

w93 6/15 32వ పేజీ, 3-5 పేరాలు

నీవు బైబిలును నమ్మగలవా?

ఈ నాణెము తార్పులో అనగా ప్రస్తుతము టర్కీకి ఆగ్నేయంగావున్న భూభాగమందుండిన ఒక పట్టణములో తయారుచేయబడింది. సా.శ.పూ. నాల్గవ శతాబ్దమందలి పారశీక గవర్నరుడైన మాజవున్ పరిపాలనా కాలములో ఈ నాణెము ముద్రించబడింది. ఇది ఆయనను “నది యివతల” అంటే యూఫ్రటీసు నది యివతల ప్రాంతానికి గవర్నరుని గుర్తిస్తున్నది. అయితే ఆ పదము మనకెందుకంత ఆసక్తిని కల్గిస్తున్నది?

ఎందుకంటే అదే పదవిని నీవు నీ బైబిలునందు కనుగొంటావు. పారశీక రాజైన దర్యావేషు, గవర్నరుైన తత్తై మధ్య జరిగిన ఉత్తర ప్రత్యుత్తరాలను ఎజ్రా 5:6-6:13 తెల్పుచున్నది. యూదులు యెరూషలేములో తమ మందిరాన్ని పునర్నిర్మించుకొనుట వారి చర్యనీయాంశము. ఎజ్రా దేవుని ధర్మశాస్త్రాన్ని వైపుణ్యంగా నకలు చేసేవాడు, కనుక ఆయన వ్రాసింది పరిమైనదిగా, కచ్చితంగా ఉంటుందని నీవపేక్షించవచ్చు. తత్తై “నది యివతల అధికారి” అని ఎజ్రా 5:6 మరియు 6:13లో పేర్కొనబడడం నీవు చూస్తావు.

ఈ నాణెము ముద్రించబడక ముందు 100 సంవత్సరాల పూర్వమే ఎజ్రా దీనిని దాదాపు సా.శ.పూ. 460లో రచించాడు. ఒక ప్రాచీన అధికారి పదవిని పేర్కొనడం అతిసామాన్య వివరమని కొంతమంది తలంచవచ్చును. అయితే అంత చిన్న విషయంలో నీవు బైబిలు గ్రంథకర్తలపై ఆధారపడగలిగినప్పుడు, వారు వ్రాసిన మిగతావాటిపై నీ నమ్మకాన్ని అది వృద్ధిచేయవలదా?

జూలై 10-16

దేవుని వాక్యంలో ఉన్న సంపద | ఎజ్రా 7-8

“ఎజ్రా ప్రవర్తన యెహోవాకు మహిమ తెచ్చింది”

w00 10/1 14వ పేజీ, 8వ పేరా

అధ్యయనం—ప్రతిపలదాయకం, ఆనందదాయకం

⁸ అవును, యెహోవా వాక్యం పట్ల మన

ప్రేమ, భావోద్వేగాలకు మూలస్థానమైన హృదయపు లోతుల్లో నుండి జనించాలి. మనం కొన్ని వచనాలను చదివిన వెంటనే వాటిని మళ్ళీ మళ్ళీ స్మరణకు తెచ్చుకుంటూ ఆహ్లాదాన్ని అనుభవించాలి. లోతైన ఆధ్యాత్మిక తలంపులను మననం చేసుకుంటూ, వాటిలో పూర్తిగా నిమగ్నమైపోయి వాటిని ద్యానించాలి. ఇందుకు ప్రశాంతంగా కూర్చుని నెమరు వేసుకోవడం, ప్రార్థన చేయడం అవసరం. ఎజ్రాలా, మనం దేవుని వాక్యాన్ని చదివి, అధ్యయనం చేయడానికి మన హృదయాన్ని సిద్ధం చేసుకోవలసిన అవసరం ఉంది. ఆయన గురించి ఇలా వ్రాయబడింది: “ఎజ్రా యెహోవా ధర్మశాస్త్రమును పరిశోధించి దానిచొప్పున నడుచుకొనుటకును, ఇశ్రాయేలీయులకు దాని కట్టడలను విధులను నేర్పుటకును దృఢనిశ్చయము [“తన హృదయమును సిద్ధము,” NW] చేసికొనెను.” (ఎజ్రా 7:10) ఎజ్రా తన హృదయాన్ని సిద్ధం చేసుకోవడం వెనుకనున్న ఉద్దేశాన్ని గమనించండి. దానిలో మూడు భాగాలున్నాయి: అధ్యయనం చేయడం, వ్యక్తిగతంగా అన్వయించుకోవడం, బోధించడం. మనం ఆయన మాదిరిని తప్పక అనుసరించాలి.

si-E 75వ పేజీ, 5వ పేరా

బైబిలు పుస్తకం సంఖ్య 13—1 దినవృత్తాంతాలు

⁵ నమ్మదగిన, ఖచ్చితమైన ఈ చరిత్రను పొందుపర్చే పనిని ఎజ్రా కంటే బాగా ఎవరూ చేయలేరు. “ఎజ్రా యెహోవా ధర్మశాస్త్రాన్ని పరిశోధించడానికి, దాన్ని పాటించడానికి, అందులోని నియమాల్ని, తీర్పుల్ని ఇశ్రాయేలీయులకు బోధించడానికి తన హృదయాన్ని సిద్ధం చేసుకున్నాడు.” (ఎజ్రా 7:10) యెహోవా తన పవిత్రశక్తిని ఇచ్చి సహాయం చేశాడు. దేవుడిచ్చే తెలివి ఎజ్రాకు ఉందని గుర్తించిన ప్రపంచాధిపతైన పారసీక రాజు, యూదా సంస్థానంలో ఆయనకు విస్తారమైన అధికారాన్ని అప్పగించాడు. (ఎజ్రా 7:12-26) అలా ఎజ్రా దేవుడు ఇచ్చిన అధికారంతో, రాజు ఇచ్చిన అధికారంతో, ఆ కాలంలో అందుబాటులో ఉన్న దస్తావేజుల్లో ఉత్తమమైన, ఖచ్చితమైన వాటిని ఉపయోగించి బైబిల్లోని ఈ భాగాన్ని రాశాడు.

w92 6/1 30వ పేజీ, 4వ పేరా

యెరూషలేములో దేవాలయాన్ని సుందరవంతముగా తీర్చి దిద్దటానికి విస్తారమైన బంగారం, వెండితోపాటు యెహోవా ప్రజలు బబులోను నుండి వెళ్ళుచున్నపుడు, వారిని నడిపించే ఎజ్రా, దేవునియెదుట తమ్మును తాము వినయపర్చుకొనులాగున ఉపవాసముండాలని అందరికీ ప్రకటించెను. ఫలితమేమిటి? అట్టి అపాయకరమైన ప్రయాణములో శత్రువుల బారినుండి యెహోవా వారిని కాపాడెను. (ఎజ్రా 8:1-14, 21-32) దేవుడు అప్పగించిన కర్తవ్యములను మన స్వంత జ్ఞానము, సామర్థ్యములతో నెరవేర్చుటకు ప్రయత్నించే బదులు దానియేలు, ఎజ్రాల వలె మనం కూడా వినయం ప్రదర్శించి, యెహోవా నడిపింపు కోసం చూడాలి.

దేవుని వాక్యంలో రత్నాలు

w06 1/15 19వ పేజీ, 10వ పేరా

ఎజ్రా పుస్తకంలోని ముఖ్యాంశాలు

7:28-8:20—బబులోనులోని చాలామంది యూదులు ఎజ్రాతోపాటు యెరూషలేముకు వెళ్ళడానికి ఎందుకు సుముఖత చూపించలేదు? యూదుల మొదటి గుంపు తమ స్వదేశానికి తిరిగివచ్చి 60కన్నా ఎక్కువ సంవత్సరాలు గడిచినా యెరూషలేములో జనావాసం తక్కువగా ఉంది. యెరూషలేముకు తిరిగివెళ్లే అసౌకర్యవంతమైన, ప్రమాదకరమైన పరిస్థితుల్లో క్రొత్త జీవితాన్ని ప్రారంభించాల్సివస్తుంది. బబులోనులో వర్ధిల్లుతున్న యూదులకు ఆ కాలంలో యెరూషలేములో వస్తుపరంగా ఆకర్షణీయమైన అవకాశాలు లేవు. వారు అపాయకరమైన ప్రయాణం చేయాల్సివస్తుందనేది కూడా మనం మరచిపోకూడదు. వారు స్వదేశానికి తిరిగి వెళ్ళాలంటే వారికి యెహోవాపట్ల బలమైన విశ్వాసం, సత్యారాధనపట్ల ఉత్సాహం, ధైర్యం అవసరం. ఎజ్రా యెహోవా హస్తము తోడుగా ఉన్న కారణంగానే బలపరచబడ్డాడు. ఎజ్రా ప్రోత్సాహంతో 1,500 కుటుంబాలు ప్రతిస్పందించాయి, ఆ కుటుంబాలవారి సంఖ్య 6,000 అయివుండవచ్చు. ఎజ్రా అదనపు చర్యలు తీసుకున్న తర్వాత 38 మంది లేవీయులు, 220 మంది నెతీనీయులు ప్రతిస్పందించారు.

జూలై 17-23

దేవుని వాక్యంలో ఉన్న సంపద | ఎజ్రా 9-10

“లోబడకపోవడం వల్ల కలిగే తీవ్రమైన పర్యవసానాలు”

w06 1/15 20వ పేజీ, 1వ పేరా

ఎజ్రా పుస్తకంలోని ముఖ్యాంశాలు

9:1, 2—ఆ దేశంలోని అన్యులను వివాహం చేసుకోవడంవల్ల కలిగే ముప్పు ఎంత గంభీరమైనది? పునఃస్థాపించబడిన ఆ జనాంగం మెస్సీయ వచ్చేంతవరకు యెహోవా ఆరాధనను సంగ్రహించాలి. ఆ దేశంలోని ఇతర అన్యులను వివాహం చేసుకోవడం సత్యారాధనకు నిజమైన ముప్పుగా ఉంది. కొందరు విగ్రహారాధన చేసే ప్రజలతో పెళ్ళి సంబంధాలు ఏర్పరచుకున్నారు కాబట్టి చివరకు ఆ జనాంగం అన్యజనులతో మిళితమై పోవచ్చు. అప్పుడు భూమ్మీద నుండి స్వచ్ఛారాధన కనుమరుగైవుండేది. అలా జరిగివుంటే మెస్సీయ ఎవరి కోసం రావాలి? ఎజ్రా జరిగినదానిని చూసి కలతచెందడంలో ఆశ్చర్యంలేదు!

w10 7/1 16వ పేజీ, 6వ పేరా

యెహోవా మనల్ని ఏమి చేయమని అడుగుతున్నాడు?

ఇష్టపూర్వకంగా లోబడితే మనకు ఆశీర్వాదాలు లభిస్తాయి. ‘మీ మేలు కోసం నేను మీకు ఇచ్చే ఆజ్ఞలను అనుసరించి నడుచుకోండి’ అని మోషే రాశాడు. (13వ వచనం) యెహోవా ఇచ్చే ప్రతీ ఆజ్ఞ అంటే ఆయన మనల్ని చేయమని అడిగే ప్రతీది మన మేలు కోసమే. అలా ఎందుకు చెప్పవచ్చు? ఎందుకంటే, “దేవుడు ప్రేమాస్వరూపి” అని బైబిలు చెబుతోంది. (1 యోహాను 4:8) అందుకే, ఆయన మన నిత్య సంక్షేమానికి తోడ్పడే ఆజ్ఞల్ని మాత్రమే ఇచ్చాడు. (యెషయా 48:17) యెహోవా మనల్ని చేయమని అడిగే ప్రతీదానిని చేస్తే, ఇప్పుడు చికాకుపెట్టే ఎన్నో విషయాల నుండి తప్పించుకోవడమే కాక భవిష్యత్తులో ఆయన రాజ్యపాలనలో అంతులేని ఆశీర్వాదాలు అందుకుంటాం.

దేవుని వాక్యంలో రత్నాలు

w06 1/15 20వ పేజీ, 2వ పేరా
ఎజ్రా పుస్తకంలోని ముఖ్యాంశాలు

10:3, 44—భార్యలతోపాటు పిల్లలు కూడా ఎందుకు వెలివేయబడ్డారు? ఒకవేళ పిల్లలు అక్కడే ఉన్నట్లయితే వెలివేయబడిన భార్యలు వారి కారణంగా తిరిగి వచ్చే అవకాశం ఎక్కువయ్యేది. అంతేకాక, చిన్నపిల్లలకు సాధారణంగా తమ తల్లల సంరక్షణ అవసరం.

జూలై 24-30

దేవుని వాక్యంలో ఉన్న సంపద | నెహెమ్యా 1-2

“నేను వెంటనే ప్రార్థించాను”

w08 2/15 3వ పేజీ, 5వ పేరా

సదాకాలము యెహోవామీద గురి నిలుపుకోండి

⁵ కొన్నిసార్లు, మనం దేవుని సహాయం కోసం తక్షణమే ప్రార్థించాల్సిరావచ్చు. ఒక సందర్భంలో, పార్సీక రాజైన అర్తహషస్త, తన పానదాయకుడైన నెహెమ్యా విచారంగా ఉన్నట్లు గమనిస్తాడు. ఆ రాజు, “ఏమి కావలసి నీవు మనవి చేయుచున్నావు” అని అడిగాడు. నెహెమ్యా ‘[తక్షణమే] ఆకాశమందలి దేవునికి ప్రార్థన చేశాడు.’ బహుశా నిశ్శబ్దంగా చేసిన ఆ ప్రార్థనను ఆయన క్లుప్తంగా చేసివుంటాడు. అయినా, దేవుడు దానికి జవాబిచ్చాడు. అందుకే, యెరూషలేము గోడలను పునర్నిర్మించేలా నెహెమ్యాకు రాజు సహకరించాడు. (నెహెమ్యా 2:1-8 చదవండి.) అవును క్లుప్తంగా, నిశ్శబ్దంగా చేసే ప్రార్థన కూడా ఫలితాలను ఇవ్వగలదు.

be 177వ పేజీ, 5వ పేరా

పదేపదే నోట్సు చూడకుండా ప్రసంగించడం

మీరు మీ నమ్మకాల గురించి అప్పటికప్పుడు వివరించాల్సిన పరిస్థితి తలెత్తితే మీరు సమర్థవంతమైన వ్యాఖ్యానాలనిచ్చేందుకు మీకు ఏది సహాయపడగలదు? అర్తహషస్త రాజు వేసిన ప్రశ్నకు జవాబిచ్చే ముందు మౌనంగా ప్రార్థించిన నెహెమ్యాను అనుకరించండి. (నెహె. 2:4) తర్వాత చెప్పవలసిన విషయాల సంక్షిప్త ప్రతిని మనస్సులోనే రూపొందించుకోండి. ప్రాథమిక

దశలను ఈ విధంగా పట్టిక వేయవచ్చు: (1) వివరణలో చేర్చవలసిన ఒకటో రెండో విషయాలను ఎంపిక చేసుకోండి (చర్చనీయ బైబిలు అంశములులోని అంశాలను ఉపయోగించాలని మీరు నిర్ణయించుకోవచ్చు). (2) ఆ విషయాలను బలపరిచేందుకు ఏ లేఖనాలను ఉపయోగించాలో కూడా నిర్ణయించుకోండి. (3) అడిగిన వ్యక్తి వినడానికి సుముఖత చూపేలా నొప్పించకుండా ఎలా వివరించడం మొదలుపెట్టవచ్చో ఆలోచించుకోండి. ఆ తర్వాత మాట్లాడడం మొదలుపెట్టండి.

దేవుని వాక్యంలో రత్నాలు

w86-E 2/15 25వ పేజీ

సత్యారాధన విజయం సాధించింది

కాదు. ఎందుకంటే నెహెమ్యా, పాడుబడ్డ యెరూషలేము గురించి కొంతకాలంగా “రాత్రింబగళ్లు” ప్రార్థిస్తూ ఉన్నాడు. (నెహెమ్యా 1:4, 6) అయితే అనుకోకుండా ఒకసారి, రాజైన అర్తహషస్తతో యెరూషలేము గోడల్ని తిరిగి కట్టాలనే తన కోరిక గురించి చెప్పే అవకాశం దొరికినప్పుడు, నెహెమ్యా మళ్ళీ ప్రార్థించాడు. దానికి జవాబుగా, యెహోవా నగర గోడల్ని తిరిగి కట్టమనే ఆజ్ఞ ఇచ్చేలా రాజును కదిలించాడు.

పాఠం ఏంటి? నడిపింపు కోసం యెహోవా నెహెమ్యా వైపు చూశాడు. పెద్దపెద్ద నిర్ణయాలు తీసుకోవాల్సి వచ్చినప్పుడు, మనం కూడా “పట్టుదలగా ప్రార్థిస్తూ,” యెహోవా నడిపింపు ప్రకారం చర్య తీసుకోవాలి. —రోమీయులు 12:12.

జూలై 31—ఆగస్టు 6

దేవుని వాక్యంలో ఉన్న సంపద | నెహెమ్యా 3-4

“కష్టమైన పనులు చేయడానికి నామోషిగా అని పిస్తుందా?”

w06 2/1 10వ పేజీ, 1వ పేరా

నెహెమ్యా పుస్తకంలోని ముఖ్యాంశాలు

3:5, 27. సత్యారాధన కోసం చేసే శారీరక కష్టాన్ని, తెకోవీయుల “అధికారులు” భావించినట్లు మన మర్యా

దకు భంగమని భావించకూడదు. బదులుగా, ఇష్ట పూర్వకంగా పనిచేసిన సామాన్య తెకోవీయులను అనుకరించాలి.

w19.10 23వ పేజీ, 11వ పేరా

మీరు ఏం అయ్యేలా యెహోవా చేయగలడు?

¹¹ వందల సంవత్సరాల తర్వాత, యెరూషలేము గోడల్ని తిరిగి కట్టే పనిలో యెహోవా షల్లాము కూతుళ్లను కూడా ఉపయోగించుకున్నాడు. (నెహె. 2:20; 3:12) షల్లాము యెరూషలేములో ఒక అధిపతి అయినప్పటికీ ఆయన కూతుళ్లు కష్టమైన, ప్రమాద కరమైన పనిని చేయడానికి ముందుకొచ్చారు. (నెహె. 4:15-18) కానీ తెకోవీయుల్లో ప్రముఖులైన పురుషులు 'పని చేయడానికి ఒప్పుకోలేదు.' వాళ్లకూ, షల్లాము కూతుళ్లకు ఎంత తేడా ఉందో కదా! (నెహె. 3:5) యెరూషలేము గోడల నిర్మాణం కేవలం 52 రోజుల్లో పూర్తి అవ్వడం చూసి షల్లాము కూతుళ్లు ఎంత సంతోషించివుంటారో ఊహించండి! (నెహె. 6:15) మనకాలంలో, యెహోవాకు సమర్పించే భవనాలను నిర్మించడానికి, అవి మంచెస్థితిలో ఉండేలా చూసుకోవడానికి సహోదరీలు స్వచ్ఛందంగా ముందుకొచ్చి, సంతోషంగా పనిచేస్తున్నారు. యెహోవాకు చేసే పవిత్ర సేవలో ఆ పనులు కూడా ఒక భాగం. ఈ పనులన్నీ చక్కగా జరగాలంటే నైపుణ్యం, ఉత్సాహం, విశ్వాస నీయత ఉన్న సహోదరీలు కావాలి.

w04 8/1 18వ పేజీ, 16వ పేరా

గొప్పతనం విషయంలో క్రీస్తువంటి దృక్కోణాన్ని అలవరచుకోవడం

¹⁶ వృద్ధులైనా, యౌవనులైనా క్రైస్తవులందరూ గొప్పతనం విషయంలో క్రీస్తు దృక్కోణాన్ని అలవరచుకోవడానికి ప్రయత్నించాలి. సంఘంలో వివిధ రకాల పనులు చేయాల్సి ఉంటుంది. అల్ప స్థాయివనిపించిన పనులు చేయమని అడిగినప్పుడు చిన్నబుచ్చుకోకండి. (1 సమూయేలు 25:41; 2 రాజులు 3:11) తల్లిదండ్రులారా, రాజ్యమందిరంలో లేదా సమావేశ స్థలంలో తమకు అప్పగించిన ఏ పనినైనా సంతోషంగా చేసేలా మీరు మీ పిల్లలను, ఇతర యౌవనులను

ప్రోత్సహిస్తున్నారా? స్వయంగా మీరే అల్ప స్థాయి పనులు చేయడం వారు చూస్తున్నారా? యెహోవా సాక్షుల ప్రధాన కార్యాలయంలో ప్రస్తుతం సేవచేస్తున్న ఒక సహోదరుడు తన తల్లిదండ్రుల మాదిరిని స్పష్టంగా గుర్తుచేసుకుంటున్నాడు. ఆయనలా చెప్పాడు: "రాజ్యమందిరాన్ని లేదా సమావేశ స్థలాన్ని పరిశుభ్రం చేసే పనిని వారు దృష్టించిన విధానం దానిని వారు ప్రాముఖ్యమైనదిగా పరిగణిస్తున్నట్లు నాకు తెలియజేసింది. ఆ పనులు ఎంత అల్పమైనవిగా అనిపించినా సరే సంఘ ప్రయోజనం లేదా సహోదరుల ప్రయోజనం కోసం వాటిని చేయడానికి వారెప్పుడూ స్వచ్ఛందంగా ముందుకొచ్చేవారు. వారి దృక్పథం, ఇక్కడ బెతెల్లో అప్పగించిన ఏ పనినైనా ఇష్టపూర్వకంగా అంగీకరించడానికి నాకు సహాయం చేసింది."

దేవుని వాక్యంలో రత్నాలు

w06 2/1 9వ పేజీ, 1వ పేరా

నెహెమ్యా పుస్తకంలోని ముఖ్యాంశాలు

4:17, 18—పునర్నిర్మాణ పనిని ఎవరైనా కేవలం ఒక్క చేత్తో ఎలా చేయగలరు? బరువులెత్తేవారికి ఇదొక సమస్యకాదు. బరువు ఒకసారి వాళ్ళు తలపైనో భూజాలపైనో పెట్టబడిన తర్వాత, వాళ్లు ఒక్క చేత్తో దాన్ని సునాయాసంగా మోస్తూ, "ఒక చేతితో ఆయుధము పట్టుకొని" ఉండేవారు. పని చేయడానికి రెండు చేతులూ అవసరమైన నిర్మాణకులు "ఒక్కొక్కడు తన కత్తిని నడుమునకు బిగించుకొని గోడ కట్టుచు వచ్చెను." శత్రువులు దాడి చేస్తే వాళ్ళు వెంటనే పోరాడేందుకు సిద్ధంగా ఉన్నారు.

ఆగస్టు 7-13

దేవుని వాక్యంలో ఉన్న సంపద | నెహెమ్యా 5-7

"నెహెమ్యా సేవ చేశాడు గానీ, చేయించుకోలేదు"

w02 11/1 27వ పేజీ, 3వ పేరా

సత్యారాధన మద్దతుదారులు నాడు, నేడు

నెహెమ్యా తన సమయాన్ని సంస్థాగత నైపుణ్యాలనే గాక ఇంకా ఎంతో విరాళంగా చెల్లించాడు. ఆయన

సత్యారాధనకు మద్దతునివ్వడానికి తన వస్తుసంపదలను కూడా వెచ్చించాడు. యూదులైన తన సహోదరులను దాసత్వం నుండి విడిపించడానికి ఆయన తన సొంత డబ్బును ఉపయోగించాడు. ఆయన వడ్డీ తీసుకోకుండా డబ్బు అప్పు ఇచ్చాడు. అధిపతిగా ఆయనకు డబ్బు వసూలు చేసే అధికారం ఉన్నా ఆయన యూదులపై ఎన్నడూ 'భారము మోపలేదు.' బదులుగా, "చుట్టునున్న అన్య జనులలోనుండి వచ్చిన వారు గాక . . . నూట ఏబదిమంది" కోసం ఆయన తన ఇంటి ద్వారాలు తెరిచి ఉంచాడు. ఆయన ప్రతిరోజూ తన అతిథుల కోసం 'ఒక యెద్దును శ్రేష్ఠమైన ఆరు గొఱ్ఱలను, కోళ్లను' సిద్ధము చేయించేవాడు. అంతేగాక, ప్రతి పదిరోజులకొకసారి "నానావిధమైన ద్రాక్షారసములను" తన సొంత ఖర్చుతో ఏర్పాటు చేశాడు.—నెహెమ్యా 5:8, 10, 14-18.

w16.09 6వ పేజీ, 16వ పేరా

“నీ చేతులు దించకు”

¹⁶ యెహోవా సహాయంతో నెహెమ్యా, యూదులు ప్రోత్సాహం పొందారు. దాంతో యెరూషలేము గోడల్ని 52 రోజుల్లోనే కట్టేశారు. (నెహె. 2:18; 6:15, 16) అయితే నెహెమ్యా కేవలం ఇతరులతో పని చేయించడమే కాదు, అతను కూడా ఆ పనిలో సహాయం చేశాడు. (నెహె. 5:16) అదేవిధంగా నెహెమ్యాను అనుకరిస్తూ ఎంతోమంది సంఘపెద్దలు రాజ్యమందిరాల్ని నిర్మించే పనుల్లో లేదా వాటిని శుభ్రంగా ఉంచే పనుల్లో సహాయం చేస్తున్నారు. అంతే కాదు ఆందోళనతో ఉన్న సహోదరసహోదరిల్ని కలవడం ద్వారా, వాళ్లతో కలిసి పరిచర్య చేయడం ద్వారా ఈ ప్రేమగల కాపరులు వాళ్లను బలపరుస్తున్నారు. —యెషయా 35:3, 4 చదవండి.

w00 2/1 32వ పేజీ

యెహోవా మిమ్మల్ని ఎలా జ్ఞాపకముంచుకుంటాడు?

దేవుడు 'జ్ఞాపకముంచుకోవడం' అంటే అనుకూలమైన ఒక చర్యను తీసుకోవడం అని బైబిలు తరచూ చూపిస్తుంది. ఉదాహరణకు, భూమి జలప్రళయంలో 150 రోజులు మునిగి ఉన్న తర్వాత,

“దేవుడు నోవహును . . . జ్ఞాపకము చేసికొనెను. దేవుడు భూమిమీద వాయువు విసరునట్లు చేయుటవలన నీళ్లు తగ్గిపోయెను.” (ఆదికాండము 8:1) శతాబ్దాల తర్వాత, ఫిలిష్తీయులు సమోసనును అంధుడిగా చేసి, గొలుసులతో బంధించారు. అప్పుడు, “యెహోవా ప్రభువా, దయచేసి నన్ను జ్ఞాపకము చేసికొనుము, దేవా దయచేసి యీసారి మాత్రమే నన్ను బలపరచుము” అని సమోసను ప్రార్థించాడు. యెహోవా సమోసనును జ్ఞాపకం చేసుకుని, దేవుని శత్రువులపై సమోసనే ప్రతీకారం తీర్చుకునేలా సమోసనుకు మానవాతీత బలాన్నిచ్చాడు. (న్యాయాధిపతులు 16:28-30) నెహెమ్యా విషయానికి వస్తే, యెహోవా ఆయన ప్రయత్నాలను ఆశీర్వదించాడు, అలా యెరూషలేములో సత్యారాధన పునఃస్థాపించబడింది.

దేవుని వాక్యంలో రత్నాలు

w07 7/1 30వ పేజీ, 15వ పేరా

“మేలు చేత కీడును జయించుము”

¹⁵ మూడవది, నెహెమ్యా దేవుని ధర్మశాస్త్రాన్ని ఉల్లంఘించేలా చేసేందుకు నెహెమ్యా శత్రువులు ఇశ్రాయేలీయుడైన షెమయా అనే ద్రోహిని ఉపయోగించారు. షెమయా నెహెమ్యాతో ఇలా అన్నాడు: “రాత్రి కాలమందు నిన్ను చంపుటకు వారు వచ్చేదరు గనుక, దేవుని మందిర గర్భాలయములో పలికి మనము పోయి తలుపులు వేసికొనెదము.” నెహెమ్యా హత్యచేయబడే ప్రమాదముంది కాబట్టి, ఆయన దేవాలయంలో దాక్కుని తన ప్రాణాలు కాపాడుకోవచ్చని షెమయా అన్నాడు. అయితే నెహెమ్యా యాజకుడు కాదు. దేవాలయంలో దాక్కుంటే ఆయన పాపం చేసినవాడౌతాడు. తన ప్రాణాన్ని కాపాడుకునే ప్రయత్నంలో ఆయన దేవుని ధర్మశాస్త్రాన్ని ఉల్లంఘిస్తాడా? నెహెమ్యా ఇలా ప్రత్యుత్తరమిచ్చాడు: “ఇంతవాడైన నేను నా ప్రాణమును రక్షించుకొనుట కైనను గర్భాలయమున ప్రవేశింపవచ్చునా? నేను అందులో ప్రవేశింపను.” తనకోసం పన్నిన వలలో నెహెమ్యా ఎందుకు చిక్కుకోలేదు? ఎందుకంటే

షెమయా తోటి ఇశ్రాయేలీయుడైనా “దేవుడు అతని పంపలేదని” ఆయనకు తెలుసు. వాస్తవానికి, నిజ ప్రవక్త దేవుని ధర్మశాస్త్రాన్ని ఉల్లంఘించమని ఎన్నటికీ సలహా ఇవ్వడు. నెహెమ్యా మళ్ళీ దుష్ట వ్యతిరేకుల చేత జయించబడేందుకు తననుతాను అనుమతించుకో లేదు. ఆ తర్వాత కొద్దిరోజులకే ఆయన ఇలా నివేదించగలిగాడు: “ఈ ప్రకారముగా ఏలూలు మాసము ఇరువది యయిదవ దినమందు, అనగా ఏబదిరెండు దినములకు ప్రాకారమును కట్టుట సమాప్తమాయెను.” —నెహెమ్యా 6:10-15; సంఖ్యాకాండము 1:51; 18:7.

ఆగస్టు 14-20

దేవుని వాక్యంలో ఉన్న సంపద | నెహెమ్యా 8-9

“యెహోవా ఇచ్చే సంతోషమే మీకు బలమైన దుర్గం”

w13 10/15 21వ పేజీ, 2వ పేరా

బాగా సిద్ధపడి చేసిన ఒక ప్రార్థన నుండి పాఠాలు

² యూదులు అలా సమకూడడానికి ఒక నెల ముందే, యెరూషలేము గోడల్ని మళ్ళీ నిర్మించారు. (నెహె. 6:15) వాళ్లు కేవలం 52 రోజుల్లోనే ఆ పనిని ముగించి, ఆ తర్వాత తమ ఆధ్యాత్మిక అవసరాల పట్ల మరింత శ్రద్ధ తీసుకోవడం మొదలుపెట్టారు. కాబట్టి తిషీ నెల మొదటి రోజున వాళ్లందరూ ఒక మైదానంలో సమకూడి, ఎజ్రా ఆయనతో పాటు ఇతర లేవీయులు దేవుని ధర్మశాస్త్రాన్ని బిగ్గరగా చదువుతుండగా, అర్థాన్ని వివరిస్తుండగా విన్నారు. ‘తెలివితో వినగలగిన వారందరితో సహా’ ప్రతీ కుటుంబంలోని వాళ్లు “ఉదయము మొదలుకొని మధ్యాహ్నము వరకు” నిలబడేవుండి విన్నారు. కూటాల కోసం సౌకర్యవంతమైన రాజ్యమందిరాల్లో సమకూడే మనందరికీ ఆ యూదులు ఎంత చక్కని ఆదర్శం ఉంచారో కదా! అయినప్పటికీ, కూటాల్లో ఉన్నప్పుడు కొన్నిసార్లు మీ మనసు అటూఇటూ వెళ్తుందా? లేదా ఏమాత్రం ప్రాముఖ్యంకాని వాటి గురించి మీరు ఆలోచిస్తుంటారా? అలాగైతే, ప్రాచీనకాల యూదుల్ని ఒక్కసారి గుర్తు తెచ్చుకోండి, వాళ్లు కేవలం విని ఊరుకోకుండా, విన్న వాటి గురించి ఆలోచించారు. తాము దేవుని ధర్మ

శాస్త్రాన్ని పాటించడం లేదని గుర్తించినప్పుడు వాళ్లు ఏడ్చారు కూడా.—నెహె. 8:1-9.

w07 7/15 22వ పేజీ, 9-10 పేరాలు

మీరు ‘ఆత్మానుసారంగా నడుచుకుంటూనే’ ఉంటారా?

⁹ సంతోషమంటే సంపూర్ణ ఆనందం. యెహోవా “సంతోషంగా ఉండే దేవుడు.” (1 తిమోతి 1:11, NW; కీర్తన 104:31) కుమారుడు తండ్రి చిత్తం చేసేందుకు సంతోషిస్తాడు. (కీర్తన 40:8; హెబ్రీయులు 10:7-9) ‘యెహోవాయందు ఆనందించుటవలన మనం బలం పొందుతాం.’—నెహెమ్యా 8:10.

¹⁰ కష్టాలను, దుఃఖాన్ని లేదా హింసను ఎదుర్కొంటున్నా మనం దేవుని చిత్తం చేసినప్పుడు దేవుడిచ్చే సంతోషం మనకెంతో సంతృప్తిని తీసుకొస్తుంది. “దేవుని గూర్చిన విజ్ఞానము” మనకెంత సంతోషాన్ని తీసుకొస్తుందో కదా! (సామెతలు 2:1-5) దేవునితో మన సంతోషకరమైన సంబంధం ఖచ్చితమైన జ్ఞానంపై అలాగే దేవుణ్ణి, యేసు విమోచన క్రయధన బలిని విశ్వసించడంపై ఆధారపడి ఉంటుంది. (1 యోహాను 2:1, 2) ఏకైక నిజ అంతర్జాతీయ సహోదరత్వంలో భాగమైవుండడం సంతోషానికి మరో మూలాధారం. (జెఫన్యా 3:9; హగ్గయి 2:7) మన రాజ్య నిరీక్షణ, సువార్త ప్రకటించే మన గొప్ప ఆధిక్యత మనకు సంతోషం కలిగిస్తున్నాయి. (మత్తయి 6:9, 10; 24:14) నిత్యజీవాన్ని గురించిన భావినిరీక్షణ కూడా మనకు సంతోషాన్నిస్తోంది. (యోహాను 17:3) మనకలాంటి అద్భుత నిరీక్షణవుంది కాబట్టి, మనం “నిశ్చయముగా సంతోషింపవలెను.”—ద్వితీయోపదేశకాండము 16:15.

దేవుని వాక్యంలో రత్నాలు

it-1-E 145వ పేజీ, 2వ పేరా

అరామిక్

నెహెమ్యా 8:8 ఇలా చెప్తుంది: “వాళ్లు ఆ గ్రంథాన్ని, అంటే సత్యదేవుని ధర్మశాస్త్రాన్ని బిగ్గరగా చదువుతూ, దాన్ని స్పష్టంగా వివరిస్తూ, ఆ మాటల

అర్థాన్ని చెప్పారు. అలా వాళ్లు, చదువుతున్న దాన్ని అర్థం చేసుకోవడానికి ప్రజలకు సహాయం చేశారు.” స్పష్టంగా వివరించడం లేదా అర్థం చెప్పడం అన్నప్పుడు హెబ్రీ భాషలో ఉన్న మాటల్ని అరామిక్ భాషలోకి అనువదించడం అయ్యిందవచ్చు. బబులో నులో ఉన్నప్పుడు అరామిక్ భాషకు అలవాటుపడిన యూదుల కోసం అలా చేసి ఉంటారు. అంతేకాదు స్పష్టంగా వివరిస్తున్నప్పుడు చదివిన సమాచారంలోని లోతైన అర్థాన్ని కూడా చెప్పే ఉంటారు. అలా హెబ్రీ భాష వచ్చిన యూదులు కూడా ఆ మాటల భావాన్ని ఇంకా బాగా అర్థం చేసుకోగలిగారు.

ఆగస్టు 21-27

దేవుని వాక్యంలో ఉన్న సంపద | నెహెమ్యా 10-11

“వాళ్లు యెహోవా కోసం త్యాగాలు చేశారు”

w98 10/15 22వ పేజీ, 13వ పేరా

యెరూషలేము—సార్థకనామధేయ పట్టణం

¹³ నెహెమ్యా కాలంలో ముద్రలు వేసిన ‘స్థిరమైన నిబంధన’ యెరూషలేము ప్రాకార ప్రతిష్ఠోత్సవ దినం కోసం దేవుని ప్రాచీనకాల ప్రజల్ని సంసిద్ధుల్ని చేసింది. కానీ శ్రద్ధ చూపించాల్సిన అవసరమున్న మరొక అత్యవసర విషయం మాత్రం ఇంకా అలానే ఉండిపోయింది. యెరూషలేము చుట్టూ పన్నెండు గుమ్మాలతోనున్న పెద్ద ప్రాకారం ఉంది, దాంట్లో చెప్పుకోదగినంత పెద్దగా జనాభా మాత్రంలేదు. కొంతమంది ఇశ్రాయేలీయులు అక్కడ నివసిస్తున్నా, “ఆ పట్టణము మిగుల విశాలముగాను పెద్దదిగాను ఉండెను గాని దానిలో జనులు కొద్దిగా ఉండిరి.” (నెహెమ్యా 7:4) ఈ సమస్యను పరిష్కరించడానికి, జనులు “పరిశుద్ధపట్టణమగు యెరూషలేమునందు పదిమందిలో ఒకడు నివసించునట్లు . . . చీట్లు వేసిరి.” ఈ ఏర్పాటుకు చూపించిన ఇష్టపూర్వకమైన ప్రతిస్పందన, “యెరూషలేములో నివసించుటకు సంతోషముగా ఒప్పుకొనినవారిని” ప్రజలు దీనించేలా వారిని ప్రేరేపించింది. (నెహెమ్యా 11:1, 2) పరిపక్వతతో కూడిన క్రైస్తవ సహాయ అవసరత ఎక్కువగా ఉన్న

ప్రాంతాలకు కదిలి వెళ్లేందుకు నేడు ఎవరి పరిస్థితులైతే అనుమతించాయో ఆ సత్యారాధకులకు ఇదెంత చక్కటి మాదిరియో గదా!

w86-E 2/15 26వ పేజీ

సత్యారాధన విజయం సాధించింది

వారసత్వంగా పొందిన ఆస్తుల్ని వదిలేసి యెరూషలేముకు వెళ్లడం కోసం కొంచెం ఖర్చు పెట్టాలి, ఇబ్బందులూ పడాలి. అంతేకాదు యెరూషలేములో ఉండడం వల్ల కొన్ని ప్రమాదాలు కూడా వస్తాయి. ఇలాంటి పరిస్థితులున్నా, అక్కడికి వెళ్లడానికి ఇష్టంగా ముందుకు వచ్చినవాళ్లను మిగతావాళ్లు మెచ్చుకుని, వాళ్లను దీవించమని యెహోవాకు ప్రార్థించి ఉంటారు.

w16.04 8వ పేజీ, 15వ పేరా

సమ్మకంగా ఉంటే దేవుని ఆమోదాన్ని పొందుతాం

¹⁵ మనం యెహోవా దేవునికి సమర్పించుకున్నప్పుడు, ఏది ఏమైనాసరే ఆయన చిత్తం చేస్తామని ఆయనకు మాటిచ్చాం. అయితే ఆ మాటను నిలబెట్టుకోవడం ఎప్పుడూ తేలికగా ఉండదని మనకు తెలుసు. కానీ మనకు ఇష్టంలేని దేన్నైనా చేయమని ఎవరైనా చెప్తే మనమేమి చేస్తాం? మన భయాల్ని అధిగమించి ఇష్టంగా దేవుని మాట వింటే మనం ఆయనకిచ్చిన మాటకు కట్టుబడిన వాళ్లమౌతాం. త్యాగాలు చేయడం కష్టమే కానీ అలా చేస్తే అంతకన్నా గొప్పవైన దేవుని దీవెనలు పొందుతాం. (మలా. 3:10) ఇంతకీ యెష్టా కూతురు సంగతేంటి? తన తండ్రి ఇచ్చిన మాటకు ఆమె ఎలా స్పందించింది?

దేవుని వాక్యంలో రత్నాలు

w06 2/1 11వ పేజీ, 1వ పేరా

నెహెమ్యా పుస్తకంలోని ముఖ్యాంశాలు

10:34—ప్రజలు కట్టల అర్పణ ఎందుకు తీసుకురావలసి వచ్చింది? కట్టల అర్పణ మోషే ధర్మశాస్త్రంలో పేర్కొనబడలేదు. ఖచ్చితంగా ఈ పని అవసరాన్ని బట్టే ఏర్పడింది. బలిపీఠం మీద బలులను దహించడానికి పెద్ద మొత్తంలో కట్టలు అవసరమయ్యేవి. ఇశ్రాయేలీయులు కాని ఆలయ సేవకులుగా సేవచేసే

నెతీనీయులు తగినంతమంది లేకపోయి ఉండవచ్చని స్పష్టమవుతోంది. కాబట్టి, కట్టెలు ఎప్పుడూ అందుబాటులో ఉండేలా చూడడానికి చీట్లు వేయబడేవి.

ఆగస్టు 28-సెప్టెంబరు 3

దేవుని వాక్యంలో ఉన్న సంపద | నెహెమ్యా 12-13

“మంచి స్నేహితుల్ని ఎంచుకోండి, యెహోవాకు నమ్మకంగా ఉండండి”

it-1-E 95వ పేజీ, 5వ పేరా

అమ్మోనీయులు

అమ్మోనీయుల్ని, మోయాబీయుల్ని ఇశ్రాయేలీయుల సమాజంలోకి రానివ్వకూడదని యెహోవా స్పష్టంగా చెప్పాడు. టోబీయా సామానంతా ఆలయం నుండి బయట పడేశాక ద్వితీయోపదేశకాండం 23:3-6లో ఉన్న ఆ దేవుని ఆజ్ఞను చదివి, పాటించారు. (నెహె 13:1-3) సుమారు 1,000 సంవత్సరాల క్రితం, వాగ్దాన దేశానికి వెళ్తున్న దారిలో ఇశ్రాయేలీయులకు అమ్మోనీయులు, మోయాబీయులు సహాయం చేయలేదు కాబట్టి ఆ ఆజ్ఞ ఇవ్వబడింది. దానివల్ల వాళ్లు ఎప్పుడీకీ ఇశ్రాయేలీయుల్లో ఒకరు అవ్వలేరు, అంటే ఇశ్రాయేలీయులకు ఉండే హక్కులు, అవకాశాలు వాళ్లకు దక్కవు. అయితే ఆ జనాంగాలవాళ్లలో ఎవరైనా ఇశ్రాయేలీయులతో సహవసించాలని, దేవుని ప్రజలకుండే దీవెనల్ని పొందడానికి వాళ్లతో కలిసి జీవించాలని అనుకుంటే, వాళ్లు అలా చేయొచ్చు. దావీదుకున్న ముఖ్య యోధుల్లో ఒకరైన జెలెకు, మోయాబీయురాలైన రూతు అలా ఉన్నవాళ్లే.—రూతు 1:4, 16-18.

w13 8/15 4వ పేజీ, 5-6 పేరాలు

దేవుడు మిమ్మల్ని పరిశుద్ధపర్చాడు

⁵ నెహెమ్యా 13:4-9 చదవండి. మన చుట్టూ అపరిశుద్ధమైన విషయాలు ఎన్నో ఉన్నాయి కాబట్టి, పరిశుద్ధంగా ఉండడం అంత సులభం కాదు. ఎల్యాషీబు, టోబీయాల గురించి ఆలోచించండి. ఎల్యాషీబు ప్రధాన యాజకుడు; అమ్మోనీయుడైన టోబీయా, యూదయలో పౌరసేక ప్రభుత్వం నియమించిన ఓ

చిరుద్యోగి అయ్యుండవచ్చు. యెరూషలేము గోడల్ని తిరిగి కట్టడానికి నెహెమ్యా చేస్తున్న ప్రయత్నాల్ని టోబీయా, అతని సహచరులు వ్యతిరేకించారు. (నెహె. 2:10) అమ్మోనీయులు ఆలయ పరిసరాల్లోకి రాకూడదనే నియమం ఉంది. (ద్వితీ. 23:3) అలాంటప్పుడు, అమ్మోనీయుడైన టోబీయాను ప్రధాన యాజకుడు ఆలయంలోని భోజనశాలలో ఎలా ఉండనిచ్చాడు?

⁶ టోబీయా, ఎల్యాషీబుకు చాలా సన్నిహితుడయ్యాడు. టోబీయా, అతని కుమారుడు యోహానాను యూదా స్త్రీలను పెళ్లి చేసుకున్నారు. అంతేకాక, చాలామంది యూదులు టోబీయా గురించి గొప్పగా మాట్లాడేవాళ్లు. (నెహె. 6:17-19) ఎల్యాషీబు మన వళ్లలో ఒకడు సమరయ అధిపతియైన సన్నల్లటు కుమార్తెను పెళ్లి చేసుకున్నాడు. ఆ సన్నల్లటు, టోబీయా సన్నిహిత సహచరుల్లో ఒకడు. (నెహె. 13:28) ఈ బంధుత్వాల్ను బట్టి చూస్తే, ప్రధాన యాజకుడైన ఎల్యాషీబు అవిశ్వాసియైన ఆ వ్యతిరేకిని ఆలయంలో ఎందుకు ఉండనిచ్చాడో అర్థంచేసుకోవచ్చు. కానీ, నెహెమ్యా మాత్రం టోబీయా సామాన్లను భోజనశాల నుండి బయటకు పడేసి యెహోవా పట్ల తన కున్న యథార్థతను చూపించాడు.

w96 3/15 16వ పేజీ, 6వ పేరా

యథార్థతా సవాలునెదుర్కోవడం

⁶ మనం యెహోవా దేవుని ఎడల యథార్థంగా ఉంటే, ఆయనకు శత్రువులైన వారందరితో మనం స్నేహం చేయము. అందుకే శిష్యుడైన యాకోబు ఇలా వ్రాశాడు: “వ్యభిచారిణులారా, యీ లోకస్నేహము దేవునితో వైరమని మీరెరుగరా? కాబట్టి యెవడు ఈ లోకముతో స్నేహము చేయగోరునో వాడు దేవునికి శత్రువుగును.” (యాకోబు 4:4) “యెహోవా, నిన్ను ద్వేషించువారిని నేనును ద్వేషించుచున్నాను గదా? నీ మీద లేచువారిని నేను అసహించుకొనుచున్నాను గదా! వారియందు నాకు పూర్ణద్వేషము కలదు. వారిని నాకు శత్రువులనుగా భావించుకొనుచున్నాను” అని చెప్పినప్పుడు రాజైన దావీదు చూపించినటువంటి యథార్థతను మనం కల్గివుండాలని కోరుకుంటాము. (కీర్తన 139:21, 22) ఉద్దేశపూర్వకంగా పాపం

చేసేవారితో మనకు ఏ పొత్తు లేదు గనుక మనం వారితో సహవసించాలని కోరుకోము. దేవుని ఎడల యథార్థంగా ఉండడం, మనం యెహోవా యొక్క అలాంటి శత్రువులతో ప్రత్యక్షంగా గాని లేక దూర దర్శిని మాధ్యమం ద్వారాగాని సహవసించకుండా చేయదా?

దేవుని వాక్యంలో రత్నాలు

it-2-E 452వ పేజీ, 9వ పేరా

సంగీతం

పాటలు పాడడం అనేది ఆలయంలో ఒక ప్రాముఖ్యమైన నియామకం. అలాగని ఎందుకు చెప్పవచ్చంటే, లేఖనాల్లో చాలాసార్లు గాయకుల గురించి ప్రత్యేకంగా ప్రస్తావించారు. అంతేకాదు, పాటలు పాడే పనిమీదే పూర్తి దృష్టి పెట్టడం కోసం, వాళ్లు మిగతా లేవీయుల్లా “వేరే పనులు చేయాల్సిన అవసరం లేదు.”

(1ది 9:33) బబులోను నుండి తిరిగి వచ్చినవాళ్లలో గాయకుల గురించి విడిగా చెప్పడాన్ని బట్టి కూడా వాళ్లు లేవీయుల్లో ఒక ప్రత్యేక గుంపు అని అర్థమౌతుంది. (ఎజ్రా 2:40, 41) పౌరసీక రాజైన అర్తహషస్తకి ‘పన్ను, కప్పం, సుంకం’ కట్టే విషయంలో మినహాయింపు పొందినవాళ్లలో గాయకులు కూడా ఉన్నారు. (ఎజ్రా 7:24) కొంతకాలానికి, గాయకుల “రోజువారీ అవసరాలు తీర్చడానికి ఒక నిర్దిష్ట ఏర్పాటు” ఉండాలని రాజు ఆజ్ఞాపించాడు. బహుశా ఎజ్రానే, అర్తహషస్త తనకు ఇచ్చిన అధికారంతో ఆ ఆజ్ఞా జారీ చేయించి ఉంటాడు. (నెహె 11:23; ఎజ్రా 7:18-26) దీనంతటినీ బట్టి, గాయకలందరూ లేవీయులైనా బైబిలు మాత్రం వాళ్ల గురించి విడివిడిగా “లేవీయులు, గాయకులు” అని చెప్తూ వాళ్లకున్న ప్రత్యేకమైన స్థానాన్ని గుర్తు చేస్తుంది.—నెహె 7:1; 13:10.

